



30 ildən çoxdur məmələkətimizin hər yerində elə bulaqlar çağla'yır ki, bir ovuc suyu təkcə susuzluq təşnəsinə sirab eləmir, eyni zamanda qan, gen yad-daşını quraqlıq çəkməyə qoymur, vətənə məhəbbət duyğularını sunvarı...

Bunlar, əlbəttə, torpaqlarımızın azadlığı, dövlət suverenliyi və ərazi bütövlüyümüzün bərpası uğrunda canlarını qurban verən qəhrəman övladlarımızın şərəfinə tikilmiş "Şəhid bulağı" xatire kompleksləridir. Şamaxının Muğanlı kəndinin sakinləri də neçə müddətdir ki, şəhid Nicatın doğulub böyüdüyü ev, uyuduğu məzar qədər əziz, müqəddəs olan bulağın başına toplaşır, mərmər lövhədən boyanan məsum gəncə baxır, kövrək xatırələrini bölüşürlər.

Xəlilli Nicat Əli oğlu 1994-cü il dekabrın 9-da dünyaya göz açıb. Ailenin sonbeşiyi idi. Orta məktəbi bitirib müxtəlif sahələrdə, əsasən də mebel sexində işləmişdi. Harada çalışmasından asılı olmayaraq, arzusu Vətən torpaqlarının azadlığı uğrunda mübarizəyə qalxmaq idi. Bu arzu ilə 2013-2014-cü illərdə Milli Ordu sıralarında həqiqi hərbi xidmət keçdi, yüksək döyüş həzırlığına və bacarığına görə dəfələrlə komandanlıqdan təşəkkürlər, fəxri fərمانlar aldı. Qardaşı Nihad da, bacısı Nərmin də ailə qurub oğul-uşaq sahibi olmuşdular. Növbə Nicata çatanda müxtəlif bəhanələrlə vaxtı uzadır, evlənməyi təxiro salırdı.

Bu gündən dünənə - Vətən savasımızın başladığı 2020-ci ilə baxanda, doğrudan da, heyrottamız hadisələrə şahidlik edidi. Xüsusən də heç vaxt Qarabağı görməyən gənclərimizdə işgalla barışmazlıq əhvali-ruhiyəsi elə aşıl-daşırı ki, hey-

Elin Nicatı



rətlənməmək mümkün deyil. İkinci Qarabağ müharibəsi başlayanda şir biləkli oğullarımız dəstə-dəstə səfərbərlik idarələrinə, çağırış məntəqələrinə axışır, silaha sarılıraq vətənin müdafiəsində dayanmaq, işgalçiları müqəddəs ərazilərimizdən qovub çıxarmaq istəklərini bildirdilər. Birinci Qarabağ savaşında 8 şəhid verən Muğanlıın cəsur övladları da vətənpərvərlər dalğasının özəyində idilər. Sentyabr ayında kənd əhli 50-dən çox könüllüsünü ordu sıralarına yola saldı. Onların içərisində Nicat Xəlilli də vardi...

Şəhidimizin valideynləri Əli ata da, Bəsti ana da sadə, əliqabarlı, vüqarlı insanlardır. Oğul itkisi qamətlərini büksədə, təmkinlərini, qürurlarını qoruyub saxlaya biliblər. Nicatın qəlbinin Vətən məhəbbəti ilə döyündüyünü, erməni qatillərinin xalqımızın başına gətirdikləri zülmələri - Xocalı, Daşaltı, Başlıbel faciələrini, əsirlikdəki qız-gəlinlərimizə verilən işgəncələri xatrlayanda çox sarsıldılarını söyləyirlər. Əli kişi deyir:

"Bizdən gizlice gedib orduya yazılmışdı. Səfərbərlik idarəsinə telefon nömrələri qoyubmuş, hər gün işdən evə dönen də onunla əlaqədar zəng gəlib-gəlmədiyini soruşardı. İşin osas məğzini sonradan bilmışik, cəbhəyə yola düşəndə də elə bil ucurdu. Tek subayımız o qalmışdı, evləndirmək istəyirdik, həmişə toydan səhbat düşəndə "bir az da gözleyin" deyirdi. Sən demə, oğlumuzun ürəyində başqa istək varmış - Azərbaycanın işgaldakı ərazilərini azad görmək eşqi... Təki Vətən sağ olsun!"

Düşmənin xain təxribatlarına layiqli cavab verən Azərbaycan Ordusu sentyabrın 27-dən etibarən bütün cəbhəboyu əks-hücumu keçmişdi. İki gün sonra - ayın 29-da Nicatın arzusu çin oldu, evlərinə zəng, ardınca çağırış vərəqəsi geldi. Yol yoldaşları söyləyirlər ki, Nicat elə sevinir, deyib-gülürdü ki, sanki toya hazırlaşırı. Toplanış məntəqəsində kəşfiyyat bölgüsündə xidmət etmək istəyini israrla bildirdi. Onu bu arzudan çəkin-dirməyə çalışanlara "Bura seçim yeri deyil, yaxşı topçuyam, atıcıyam, indi də yaxşı kəşviyyatçı olacağam. Şərait nə tələb edirsə, yerinə yetirməyə borc-luyuq" qətiyyəti gösterirdi.

Sentyabrın 30-dan ön xətdə döyüşlərə girdi. Kəlbəcər, Ağdam, Ağdərə, Goranboy rayonlarının düşmən tör-töküntülərindən təmizlənməsində fəal iştirak etdi. Rəşadətli ordumuzun hücumları qarşısında qorxaq, aciz ermənilərin atib qaçdığı neçəneçə hərbi texnika döyüş meydənında qalmışdı. Oktyabrın 9-da böyük Goranboyun Gülüstan kəndi istiqamətində döyüşə başladı. Nicat və onun Şamaxı şəhərindən olan iki döyüşü dostu həmin qənimətləri daşıyb göti-rildilər. Güllə yağışı altında reallaşan 3-cü reysdə mərmi lap yaxınlıqda, qarşılarda partladı və igitlərimiz həlak oldular.

Dekabrin 9-da 29 yaşı tamam olan Nicatın Vətən, xalq yolundakı qəhrəmanlıqları döyület tərəfindən yüksək qiymətləndirilib, müvafiq sərəncamlarla "Vətən uğrunda", "Suqovuşanın azad edilməsinə görə" və "Cəsur döyüşü" medalları ilə təltif olunub.